

मुख्य अभियंता (विद्युत), जलविद्युत प्रकल्प,
जलसंपदा विभाग, मुंबई यांच्या अधिपत्याखालील १
मंडळ व २ विभाग स्थलांतरणाने विदर्भ प्रादेशिक
विभागातील सिंचन अनुशेष दूर करण्याच्या
कामासाठी उपलब्ध करून देण्याबाबत.

महाराष्ट्र शासन

जलसंपदा विभाग

शासन निर्णय क्रमांक : आढावा २००८/(२५/२००८)आ (प्रशि)

मंत्रालय, मुंबई ४०० ०३२,

दिनांक :- २६ जून, २००८.

वाचा :- १) शासन निर्णय, वित्त विभाग क्र.१०९२/सीआर-८१०/व्यय-६,
दि.१५/१०/१९९२.

२) मुख्य अभियंता(विद्युत), जलविद्युत प्रकल्प, जलसंपदा विभाग, मुंबई
यांचे पत्र क्र.मुअ(वि)/जविप्र/का-५(६)/२६९२ दि. २२/१०/२००७ व
क्रमुअ(वि)/जविप्र/मंस्थ/का-५(६)/५९९, दिनांक २६/२/२००८.

प्रस्तावना :-

विदर्भ प्रादेशिक विभागातील सिंचनाचा अनुशेष दूर करण्याचा भाग म्हणून विदर्भ पाटबंधारे विकास महामंडळांतर्गत उपसा सिंचन योजनांची कामे आता मोठ्या प्रमाणावर हाती घेण्यात आलेली असून, ही कामे विहीत कालावधीत पूर्ण करावयाची आहेत. सदर कामे अधीक्षक अभियंता, जलविद्युत प्रकल्प, संकल्पचित्र मंडळ, वरळी, मुंबई यांचेमार्फत करण्यात येत आहेत. विदर्भ पाटबंधारे महामंडळाशी समन्वय ठेवून ही कामे त्वरेने पूर्णत्वास नेण्यासाठी अधीक्षक अभियंत्या, जलविद्युत प्रकल्प, संकल्पचित्र मंडळ, वरळी, मुंबई व त्याखालील २ विभाग विदर्भ पाटबंधारे विकास महामंडळाचे कार्यक्षेत्रात स्थलांतरीत करणे आवश्यक आहे. यासाठी वर नमूद मंडळ कार्यालय व २ विभाग, विदर्भ प्रादेशिक विभागात स्थलांतरित करण्याची बाब शासनाच्या विचाराधीन होती.

शासन निर्णय :-

१. मुख्य अभियंता(विद्युत), जलविद्युत प्रकल्प, जलसंपदा विभाग, मुंबई यांचे नियंत्रणाखालील अधीक्षक अभियंता, जलविद्युत प्रकल्प, संकल्पचित्र मंडळ, वरळी, मुंबई व त्यांचे नियंत्रणाखालील कार्यकारी अभियंता, जलविद्युत प्रकल्प, संकल्पचित्र विभाग क्रमांक १ व २, वरळी, मुंबई ही आस्थापना विदर्भ पाटबंधारे विकास महामंडळ यांचे कार्यक्षेत्रात स्थलांतरीत करण्यास मंजूरी

देण्यात येत आहे. या कार्यालयाचे स्थलांतरणानंतर, त्याची नावे व मुख्यालय खालीलप्रमाणे राहतील.

- १) अधीक्षक अभियंता, जलविद्युत प्रकल्प, संकल्पचित्र मंडळ, वरळी, मुंबई या कार्यालयाचे नागपूर येथे स्थलांतर करून ते अधीक्षक अभियंता, विदर्भ जलविद्युत व उपसा सिंचन मंडळ, नागपूर हया नावाने कार्यान्वित होईल. हया मंडळाकडे विदर्भातील जलविद्युत प्रकल्प व उपसा सिंचन योजनांची विद्युत बाबींशी संबंधीत कामे राहतील. सध्या अधीक्षक अभियंता, जलविद्युत प्रकल्प, संकल्पचित्र मंडळ, वरळी, मुंबई या कार्यालयाकडे विदर्भ पाटबंधारे विकास महामंडळा व्यतिरिक्त इतर जी कामे आहेत ती अधीक्षक अभियंता, घाटघर (विवयां) मंडळ, कळवा, ठाणे यांचकडून कार्यान्वित केली जातील. अधीक्षक अभियंता, जलविद्युत व उपसा सिंचन मंडळ, नागपूर हया स्थलांतरित कार्यालयाकडे केवळ विदर्भ सिंचन महामंडळाकडील जलविद्युत व उपसा सिंचन योजनांची विद्युत बाबींशी संबंधीत कामे राहतील.
- २) वरील कार्यालयाच्या नियंत्रणाखालील कार्यकारी अभियंता, जलविद्युत प्रकल्प, संकल्पचित्र विभाग क्र.१, वरळी, मुंबई या विभागाचे स्थलांतर करून ते कार्यकारी अभियंता, विदर्भ जलविद्युत व उपसा सिंचन विभाग, नागपूर हया नावाने कार्यरत होईल. या विभागाकडे वर्धा, नागपूर व चंद्रपूर जिल्ह्यातील जलविद्युत प्रकल्प व उपसा सिंचन योजनांची विद्युत बाबींशी संबंधीत कामे राहतील.
- ३) तसेच कार्यकारी अभियंता, जलविद्युत प्रकल्प, संकल्पचित्र विभाग क्र.२, वरळी, मुंबई या विभागाचे स्थलांतर करून ते कार्यकारी अभियंता, विदर्भ जलविद्युत व उपसा सिंचन विभाग, भंडारा हया नावाने कार्यान्वित होईल. या विभागाकडे भंडारा, गडचिरोली व गोंदिया या जिल्ह्यातील जलविद्युत प्रकल्प, उपसा सिंचन योजना व आंतरराज्यीय जलविद्युत प्रकल्पांशी संबंधीत असलेली कामे राहतील.
- ४) वरील नागपूर व भंडारा येथील विभागाच्या नियंत्रणाखाली प्रत्येकी ४ याप्रमाणे एकूण ८ उपविभाग राहतील. या उपविभागांचे मुख्यालय संबंधीत प्राधिकारी यथावकाश निश्चित करतील व त्याबाबतचा प्रस्ताव शासन मान्यतेसाठी सादर करावा.
- ५) स्थलांतरीत होणारे नागपूर येथील मंडळ कार्यालय व त्याखालील दोन विभाग, व नव्याने प्रस्तावित ८ उपविभाग ही सर्व कार्यालये बांधकाम प्रकारात रुपांतर होत

असल्याने त्या कार्यालयांचा आकृतीबंध नव्याने निश्चित करण्यात येईल व आवश्यकतेनुसार नवीन पदे मंजूर आकृतीबंधात आवश्यक सुधारणा करून यथावकाश उपलब्ध करून देण्यात येतील. तोपर्यंत सोबतच्या परिशिष्ट “अ” नुसार सध्या मंडळ व विभाग कार्यालयातील मंजूर पदांसह मंडळ व विभाग नवीन ठिकाणी कार्यान्वित करावीत.

६) सध्या अकोला येथे कार्यरत असलेला विदर्भ जलविद्युत प्रकल्प विभाग, अकोला हा यापूढे विदर्भ जलविद्युत व उपसा सिंचन विभाग, अकोला या नावाने कार्यरत राहील. या विभागाकडे अकोला, बुलढाणा, वाशिम, यवतमाळ व अमरावती या जिल्ह्यांतील उपसा सिंचनयोजना व जलविद्युत प्रकल्पांची कामे राहातील. हा विभाग स्थलांतरित होणा-या अधीक्षक अभियंता जलविद्युत व उपसा सिंचन मंडळ, नागपूर यांचे नियंत्रणाखाली राहील.

२. नव्याने स्थलांतरीत करण्यात येणाऱ्या विदर्भ जलविद्युत व उपसा सिंचन मंडळ, नागपूर या कार्यालयाचे प्रशासकीय नियंत्रण विदर्भ पाटबंधारे विकास महामंडळाकडे राहील व तांत्रिक नियंत्रण मुख्य अभियंता (विद्युत), जलविद्युत विभाग, जलसंपदा विभाग, मुंबई यांचेकडे राहील. मात्र सर्व संबंधित कार्यालयातील गट -अ व गट-ब मधील अधिका-यांच्या बदल्या व सेवा ज्येष्ठतेबाबत कार्यवाही शासन स्तरावरून केली जाईल. त्यांचे गोपनीय अहवाल हे त्या-त्या अधिका-यांचे वरीष्ठ अधिकारी प्रतिवेदित करतील व त्यांचे पुनर्विलोकन संबंधित नियंत्रक अधिकारी करतील. गट-क व गट-ड कर्मचा-यांच्या सेवा विषयक बाबी या शासन परिपत्रक जलसंपदा विभाग क्रमांक संकीर्ण २००७/(४२१/२००७) आ (अतां) दिनांक २३/११/२००७ प्रमाणे राहतील. तसेच सदरहू कार्यालय प्रस्तावित मुख्यालयाच्या ठिकाणी कार्यरत होण्यासाठी कार्यालयास जागा व सर्व आस्थापनेचा खर्च इत्यादी अनुषंगिक बाबींची पूर्तता विदर्भ पाटबंधारे विकास महामंडळ यांच्याकडून करण्यात येईल.

३. नागपूर व भंडारा येथे वर्ग केलेल्या मंडळ/ विभाग कार्यालयांकडील कामे, तेथील हत्यारे, संयंत्रे व वाहने, प्रलंबित प्रारूप परिच्छेद, प्रलंबित निरीक्षण अहवाल, प्रलंबित निवृत्ती वेतन व न्यायालयीन प्रकरणे तसेच कर्मचाऱ्यांची सेवा विषयक प्रलंबित प्रकरणे त्यांचे मूळ सेवापुस्तकासह व इतर अभिलेखे इत्यादी अन्य कार्यालयाकडे सोपविण्याबाबतचे स्वयंस्पष्ट आदेश मुख्य अभियंता (विद्युत), जलविद्युत प्रकल्प, जलसंपदा विभाग, मुंबई यांनी निर्गमित करावेत व परिपूर्ण अहवाल शासनास पाठवावा.

४. कार्यकारी अभियंता, भंडारदरा जलविद्युत विभाग, कळवा, ठाणे कार्यालय हे सध्याच्या जलविद्युत संकल्पचित्र मंडळ, वरळी, मुंबई यांचे अधिपत्याखाली असल्याने ते यापुढे कार्यकारी अभियंता, गोदावरी जलविद्युत व उपसा सिंचन विभाग क्र.१, कळवा, ठाणे हया नावाने कार्यान्वित राहिल. या कार्यालयाकडे सध्याच्या कामाव्यतिरिक्त तापी व कोकण महामंडळांतर्गत उपसा सिंचन योजना व जलविद्युत प्रकल्पांची कामे राहतील व या कार्यालयाचे नियंत्रण अधीक्षक अभियंता, घाटघर (विवयां) मंडळ, कळवा, ठाणे यांच्याकडे राहिल.

५. अधीक्षक अभियंता, जलविद्युत संकल्पचित्र मंडळ, वरळी, मुंबई व त्यांच्या अधिपत्याखालील दोन विभागीय कार्यालये तेथील पदांसह स्थलांतरीत करण्यात येत असल्याने मुंबई येथे पुन्हा पदे निर्माण करण्यास मंजूरी दिली जाणार नाही.

६. वरीलप्रमाणे अधीक्षक अभियंता, जलविद्युत संकल्पचित्र मंडळ, वरळी, मुंबई व त्यांच्या अधिपत्याखालील स्थलांतरीत होणारी कार्यालये तेथील सध्या कार्यरत गट -अ व गट-ब मधील अधिकाऱ्यांसह नवीन ठिकाणी कार्यरत राहतील.

७. गट-क व गट-ड मधील कर्मचारी पदे अमरावती /नागपूर येथील स्थानिक परिमंडळ कार्यालयाने भरणे बाबत कार्यवाही करावी. सर्वच रिक्त पदे भरली जातील हयाबाबत दक्षता घ्यावी. तसेच अन्य प्रादेशिक विभागातील कर्मचाऱ्यांनी यापूर्वी विदर्भात बदली करण्याबाबत विनंती केली असल्यास त्यांना विदर्भात स्थलांतरीत होणाऱ्या कार्यालयात प्राधान्याने बदलीने पदस्थापना द्यावी.

८. वरीलप्रमाणे स्थलांतरीत/वर्ग होणाऱ्या मंडळ व विभाग ही कार्यालये विदर्भ पाटबंधारे विकास महामंडळ, नागपूर या कार्यालयांतर्गत दिनांक १ जुलै, २००८ पासून कार्यान्वित होतील या दृष्टीने कार्यकारी संचालक, विदर्भ पाटबंधारे विकास महामंडळ, नागपूर व मुख्य अभियंता (विद्युत), जलविद्युत प्रकल्प, जलसंपदा विभाग, मुंबई यांनी आवश्यक ती सर्व तयारी दिनांक ३० जून, २००८ पूर्वी पूर्ण करून सदर कार्यालये दिनांक १ जुलै, २००८ पासून नवीन ठिकाणी कार्यान्वित करावीत.

९. शासन निर्णय, वित्त विभाग, क्र.टीआरडब्ल्यू-१०८३/सीआर-६११/८३/एडीएम-९, दिनांक ८ मार्च, १९८४ मधील तरतूदीनुसार संबंधीत मंडळ व विभाग कार्यालयांच्या अधीक्षक अभियंता व कार्यकारी अभियंता यांना आहरण व संवितरण अधिकारी म्हणून घोषित करण्यात येत आहे.

१०. या प्रकरणी होणारा खर्च मागणी क्र.आय-५, मुख्य लेखाशीर्ष ४७०१ मोठे व मध्यम पाटबंधारे या वरील भांडवली खर्च (१९०) सार्वजनिक क्षेत्रातील व इतर उपक्रमातील गुंतवणूका (०४) योजनेतर वेतनावरील खर्चासाठी भाग भांडवली अंशदान: (०४) (०२) विदर्भ पाटबंधारे विकास

महामंडळास भाग भांडवली अंशदान (४७०१ आय १७१) या लेखाशिर्षाखाली टाकण्यात यावा व तो सन २००८-०९ यावर्षी मंजूर झालेल्या अनुदानातून भागवावा.


११. वरील आस्थापनेच्या वर्गीकरणानंतर त्या आस्थापनेच्या तरतूदी महामंडळास वर्ग करणे आवश्यक राहिल. यास्तव संबंधीत नियंत्रक अधिका-यांनी त्यांना प्राप्त असणा-या अनुदानापैकी शिल्लक अनुदान शासनास समर्पित करण्याची कार्यवाही करावी.

१२. या संदर्भात होणारा हेतूबदल लाक्षणिक पुरवणी मागणीद्वारे यथावकाश विधानमंडळाच्या निदर्शनास आणण्यात येईल.

१३. हा शासन निर्णय, वित्त विभाग क्र.१०९२/सीआर/८०६/व्यय-६, दि.१५/१०/९२ अन्वये विभागास प्रदान केलेल्या अधिकारानुसार आणि नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र २६६/०८/व्यय-१२, दिनांक १८ जून, २००८ अन्वये प्राप्त झालेल्या मंजूरी नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्रमांक २००८०६२६१३०१५६००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(द. ल. थोरात)

शासनाचे सह सचिव

प्रत :

मा. मुख्यमंत्री यांचे प्रधान सचिव,
मा. उप मुख्यमंत्री यांचे प्रधान सचिव,
मा. मंत्री (जलसंपदा) यांचे स्वीय सहायक,
मा. राज्यमंत्री (जलसंपदा) यांचे स्वीय सहायक,
मा. मुख्य सचिव, मंत्रालय, मुंबई,
प्रधान सचिव (नियोजन), नियोजन विभाग, मंत्रालय, मुंबई,
प्रधान सचिव (वित्त), वित्त विभाग, मंत्रालय, मुंबई,

सचिव (व्यय), वित्त विभाग, मंत्रालय, मुंबई,
सचिव (जलसंपदा), जलसंपदा विभाग, मंत्रालय, मुंबई
सचिव (लाक्षेवि), जलसंपदा विभाग, मंत्रालय, मुंबई
महालेखापाल १/२, महाराष्ट्र राज्य, (लेखा व अनुज्ञेयता) मुंबई/ नागपूर,
महालेखापाल १/२, महाराष्ट्र राज्य, (लेखापरिक्षा) मुंबई/ नागपूर,
संचालक, लेखा व कोषागारे, महाराष्ट्र राज्य मुंबई,
कार्यकारी संचालक, विदर्भ पाटबंधारे विकास महामंडळ, नागपूर,
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद,
कार्यकारी संचालक, कृष्णा खोरे विकास महामंडळ, पुणे,
कार्यकारी संचालक, कोकण पाटबंधारे विकास महामंडळ, ठाणे,
कार्यकारी संचालक, तापी पाटबंधारे विकास महामंडळ, जळगांव,
सर्व मुख्य अभियंता व सह सचिव, जलसंपदा विभाग, मंत्रालय, मुंबई,
सर्व मुख्य अभियंता व अधीक्षक अभियंता, जलसंपदा विभाग,
मुख्य अभियंता (विद्युत), जलविद्युत प्रकल्प, मुंबई.
सह सचिव (सेवा), जलसंपदा विभाग, मंत्रालय, मुंबई,
अधीक्षक अभियंता, जलविद्युत प्रकल्प संकल्पचित्र मंडळ, वरळी, मुंबई
अधीक्षक अभियंता, घाटघर (विवयां) मंडळ, कळवा, ठाणे
सर्व जिल्हा कोषागार अधिकारी, / सर्व जिल्हाधिकारी,
ग्रंथपाल, महाराष्ट्र विधानमंडळ सचिवालय, विधान भवन, मुंबई (२ प्रती)
सर्व अधिकारी व कार्यासने, जलसंपदा विभाग, मंत्रालय, मुंबई,
कार्यासन आस्थापना (प्रशिक्षण) संग्रहार्थ/निवड नस्ती धारिका आढावा.

प्रपत्र-अ

शासन निर्णय क्रमांक : आढावा २००८/(२५/२००८)आ (प्रशि), दिनांक :- २६ जून, २००८ चे सहपत्र

अ. क्र.	पदनाम व वेतनश्रेणी	मूळ मंजूर पदे	मंजूर पदे		
			अ.अ.विदर्भ जलविद्युत व उपसा सिंचन मंडळ, नागपूर	का.अ. विदर्भ जलविद्युत व उपसा सिंचन विभाग, नागपूर	का.अ. विदर्भ जलविद्युत व उपसा सिंचन विभाग, भंडारा
१	अधीक्षक अभियंता (रु. १२०००-१६५००)	१	१	-	-
२	सहा. अधीक्षक अभियंता (रु. १०६५०-१५८५०)	१	१	-	-
३	कार्यकारी अभियंता (रु. १०६५०-१५८५०)	२	-	१	१
४	उप अभियंता (रु. ८०००-१३५००)	८	-	४	४
५	कनिष्ठ अभियंता/स.अ.श्रेणी-१/शाखा अभियंता (रु. ६५००-१०५००)	११	३	४	४
६	विभागीय लेखापाल (रु. ५५००-९०००)	-	-	-	-
७	आरेखक (रु. ५०००-९०००)/ सहा. आरेखक (रु. ४५००-७०००)	३	१	१	१
८	मुख्य आरेखक (रु. ५५००-९०००)	-	-	-	-
९	अनुरेखक (रु. ४०००-६०००)	५	१	२	२
१०	भांडारपाल (रु. ४५००-७०००)	-	-	-	-
११	अधीक्षक (रु. ५५००-९०००)	१	१	-	-
१२	लघुलेखक (उच्चश्रेणी) (रु. ६५००-१०५००)	१	१	-	-
१३	लघुटंकलेखक (रु. ४०००-६०००)	-	-	-	-
१४	प्रथम लिपिक (रु. ५०००-८०००)	१	१	-	-
१५	वरिष्ठ लिपिक (रु. ४०००-६०००)	६	४	१	१
१६	कनिष्ठ लिपिक/लिपिक-टंकलेखक/टंकलेखक (रु. ३०५०-४५९०)	१८	८	५	५
१७	वाहन चालक (रु. ३०५०-४५९०)	१	१	-	-
१८	दप्तरी, नाईक (रु. २६१०-४०००)	२	२	-	-
१९	शिपाई सफाईगार स्वच्छक (रु. २५५०-३२००)	७	३	२	२
२०	चौकीदारी/ पहारेकरी (रु. २५५०-३२००)	१	१	-	-
	एकूण	६९	२९	२०	२०